

एपीजे नोएडा ने किया राष्ट्रीय चैंपियनशिप के लिए क्वॉलीफाई

नई दिल्ली (ए)। एपीजे स्कूल (नोएडा) की टीम ने दिल्ली जोनल लीग का फाइनल जीतकर शुक्रवार को टाटा टी जागो रे इंटर मिलान साकर स्टार 2012 की राष्ट्रीय चैंपियनशिप के लिए क्वॉलीफाई कर लिया। शिलांग में होने वाली राष्ट्रीय चैंपियनशिप में देश के 15 विभिन्न जोन की विजेता टीमों खेलेंगी।

इसके लिए एपीजे समेत तीन टीमों अब तक क्वॉलीफाई कर चुकी हैं। एपीजे के अलावा भुवनेश्वर जोन से एमजी टाउन पब्लिक स्कूल और इंदौर जोन से लिटिल एंजेल्स हाई स्कूल की टीमों राष्ट्रीय चैंपियनशिप में पहले ही अपनी जगह बना चुकी हैं। चैंपियनशिप का यह पांचवा संस्करण है। टाटा और इंटर मिलान ने 15 वर्ष से कम उम्र के खिलाड़ियों के लिए इसकी शुरुआत वर्ष 2007 में की थी। इस सत्र में 1000 से ज्यादा टीमों को इस टूर्नामेंट में शामिल किया गया है। दिल्ली जोन के मुकाबलों में 60 स्कूलों के 600 से ज्यादा बच्चों ने हिस्सा लिया।